

கொளத்தூர் பெரியார் நகர் அரசு மருத்துவமனையில்

கடந்த ஓராண்டில் 1000 பேருக்கு நவீன ஆஞ்சியோ சிகிச்சை!

தனியார் மருத்துவமனைகளுக்கு இணையான நவீன வசதிகள்!

சென்னை, மே 28-
சென்னை கொளத்தூரில் அமைந்துள்ள பெரியார் நகர் அரசு மருத்துவமனை இதய இடையீட்டு ஆய்வகத்தில் ஓராண்டில் ஆயிரத்துக்கும் மேற்பட்ட ஆஞ்சியோ பரிசோதனைகளுக்கும், சிகிச்சைகளுக்கும் அளிக்கப்பட்டுள்ளதாக மருத்துவமனை நிர்வாகம் தெரிவித்துள்ளது.
இது தொடர்பாக மருத்துவமனையின் கண்காணிப்பாளர் டாக்டர் ஹேமலதா கூறியதாவது:-
கொளத்தூர், பெரும்பூர், வில்லிவாக்கம், வியாசர்பாடி உள்ளிட்ட வடசென்னை பகுதியில் வசிக்கும் பலலாயிரக்கணக்கான

மக்களுக்கு உயர் மருத்துவ சேவைகளை வழங்கும் நோக்கில் மேம்படுத்தப்பட்ட அதி நவீன பெரியார் அரசு பொது மருத்துவமனை, கடந்த 2021இல் புதுப்பிக்கப்பட்டு திறக்கப்பட்டது.
தனியார் மருத்துவமனைகளுக்கு நிகரான ஸ்கேன் பரிசோதனைகள், டயாலிசிஸ் சாதனங்களுடன் 860 படுக்கை வசதிகள் இங்கு அமைந்துள்ளன. நாள் தோறும் 3,100 நோயாளிகள் சிகிச்சைக்காக பெரியார் அரசு மருத்துவமனைக்கு வருகின்றனர்.
இந்நிலையில், அதிநவீன இதய இடையீட்டு ஆய்வகம் (கேட் லேப்) கடந்த ஆண்டு மே மாதம் இங்கு தொடங்கப்பட்டது.

ஓராண்டில் ஆயிரத்துக்கும் மேற்பட்ட ஆஞ்சியோ பரிசோதனை மற்றும் சிகிச்சைகள் மேற்கொள்ளப்பட்டுள்ளன. அதன்படி, 591 ஆண்களும், 409 பெண்களும் இதன் வாயிலாக பயனடைந்துள்ளனர்.
இதய நாள பாதிப்புகள் மற்றும் அவசரகால மருத்துவ சிகிச்சைகள் தேவைப்பட்டோருக்கு இந்த இடையீட்டு ஆய்வகம் மறுவாழ்வு அளித்துள்ளது.
முதல்வரின் விரிவான காப்பீட்டுத் திட்டத்தின் கீழ் பயனாளிகளுக்கு கடனையின்றி சிகிச்சைகள் அளிக்கப்பட்டுள்ளன என்றார் அவர்.



சிரிக்கின்ற மல்லிகையின் காதுகளில்
செண்பகம் தான் ஏதோ சேதி தனைச் சொல்ல!
சேர்ந்திருவர் சாமந்தியிடம் ஓடி அவன் செவியில் வாய் வைத்தார்!! பின்னர்,
மூவருமே முல்லையிடம் முனகிவிட்டு அவளோடு, நாள்வருடே நந்தவனம்
முழுவதும் நடைபோட தொடங்கிவிட்டார், பூமானே!
புகழ்க்குன்றே!!

கேரள முன்னாள் முதல்வர் பினராயி விஜயன் வீட்டில் அமலாக்கத் துறை சோதனை!

எதிர்க்கட்சிகளை பழிவாங்கும் நடவடிக்கை - கட்சித் தலைவர்கள் கண்டனம்!

திருவனந்தபுரம், மே 28-
கேரள மாநில முன்னாள் முதல்வரும், தற்போதைய எதிர்க்கட்சித் தலைவருமான பினராயி விஜயனின் வீடு உள்ளிட்ட 12 இடங்களில் அமலாக்கத் துறை அதிகாரிகள் சோதனை மேற்கொண்டுள்ளனர். எதிர்க்கட்சிகளை பழிவாங்கும் நடவடிக்கை இது என்று பல்வேறு கட்சித் தலைவர்கள் கண்டனம் தெரிவித்துள்ளனர்.
'கொச்சின் மினரல்ஸ் அண்டு ரூடைல் லிமிடெட்' (சிஎம்ஆர்எல்)



இந்நிலையில், நேற்று (மே 27) அமலாக்கத் துறை அதிகாரிகள், முன்னாள் முதல்வர் பினராயி விஜயனின் வீடு உள்ளிட்ட பல்வேறு இடங்களில் சோதனை மேற்கொண்டுள்ளனர்.
வீணாவின் கணவரும், முன்னாள் பொதுப் பணித்துறை அமைச்சருமான பி.ஏ. முகமது ரியாஸ் வீட்டிலும் சோதனை நடைபெற்று வருகிறது. இந்த சோதனையானது திருவனந்தபுரம், கோழிக்கோடு உள்ளிட்ட நகரங்களில் நடைபெறுகிறது.
சிஎம்ஆர்எல் நிறுவனம் தொடர்பு இருப்பதாக எதிர்க்கட்சிகள் குற்றச்சாட்டு வைத்தன.
இந்நிலையில், தற்போது அமலாக்கத் துறை சோதனை மேற்கொண்டுள்ளதாக தெரிகிறது.

போனாயோ என் தலைவா? கோமானே! கொள்கை வேந்தே!!
உன்னைக் கொள்ளையிட்ட கூற்றங்கே? என்னையடுத்து முத்தமிழ்து இதயத்தில் ஏற்றுக் கொண்டாய் இன்று எனை விடுத்து நீ மட்டும் நெடுந்தொலைவு போய்விட்டாய் என்ன நியாயம்! மடை திறந்த வெள்ளம் போல் கண்ணீர் கொட்டி மயங்கிவிடும் நிலையிலே ரோஜா நின்றார்!!!
(இந்தக் கவிதை வரிகள் ஆசியாவின் ஜோதி நேரு பெருமான் அவர்கள் 1964 ஆம் ஆண்டு மே திங்கள் 27 ஆம் நாள் மறைந்த அன்று முத்தமிழ் அறிஞர் - தமிழர்களின் நஞ்சமலம் நீக்கமற நிறைந்துள்ள நமது கலைஞர் அவர்கள் எழுதிய கவிதாஞ்சலி.)

தருமபுரி மேற்கு மாவட்டம் முழுவதும்

முத்தமிழறிஞர் கலைஞர் 103வது பிறந்த நாள் விழா!

மாவட்டக் கழகச் செயலாளர் முனைவர் பி.பழனிப்பன் அறிக்கை!

தருமபுரி, மே 28-
தருமபுரி மேற்கு மாவட்டச் செயலாளர் முனைவர் பி. பழனிப்பன் விடுத்துள்ள அறிக்கை வருமாறு:-
கழகத்தலைவர் அவர்களின் அறிவுறுத்தலின்படி, வருகின்ற ஜூன் 3ம் நாள் முத்தமிழறிஞர் டாக்டர் கலைஞர் அவர்களின் 103 வது பிறந்தநாள் நமக்கான புத்துணர்ச்சி நாளாக அமையட்டும். அன்றைய தினம் மாவட்ட, ஒன்றிய, பேரூர், கிளை, வார்டு கழகங்கள் தோறும் இரு வண்ணக்கொடி ஏற்றி பட்டொளி வீசி பறந்திட செய்ய வேண்டும்.



கியும், தருமபுரி மேற்கு மாவட்டத்தைச் சார்ந்த மாநில, மாவட்ட, ஒன்றிய, பேரூர் கழக நிர்வாகிகள், சார்பு அணி நிர்வாகிகள், வார்டு, கிளை கழக நிர்வாகிகள் அனைவரும் முத்தமிழறிஞர் கலைஞர் அவர்களின் பிறந்தநாளை சிறப்பாக கொண்டாட வேண்டுமென கேட்டுக்கொள்கிறேன்.
குறிப்பு: 1. கழக நிர்வாகிகள் அனைவரும் தங்கள் பகுதியில் உள்ள கொடி கம்பங்களை புதுப்பித்து கழக கொடியினை ஏற்றவும்.
2. முத்தமிழறிஞர் கலைஞர் அவர்களின் திருவுருவச் சிலை அல்



திருச்சி கலைஞர் அறிவாலயத்தில் நடைபெற்ற மத்திய, வடக்கு மாவட்ட கழக செயல் வீரர்கள் கூட்டத்தில் கழக முதன்மைச் செயலாளரும் சட்டமன்ற எதிர்க்கட்சித் துணைத் தலைவருமான கே.என். நேரு அவர்கள் உரையாற்றினார். இதில் மத்திய மாவட்ட செயலாளர் வைக்கோடு மாவட்ட செயலாளர் தியாகராஜன், முன்னாள் எம்.எல்.ஏ.க்கள் அன்பில் பெரியசாமி, பழனியாண்டி, எஸ்.டாலிஸ் குமார், மாநகரச் செயலாளர் மேயர் அன்பழகன், மாவட்ட துணை செயலாளர் முத்து செல்வம், விஜயா ஜெயராஜ் மற்றும் கழக நிர்வாகிகள் துரைராஜ் போல்கேட சுப்பிரமணியன், குடமுருகு சேகர், வழக்கறிஞர் பால்கர், காஜாமலை விஜய் சிதார், பாரிவள்ளன், கருணை, ராஜா, கருணாநிதி, தர்மன், ராஜேந்திரன் உள்ளிட்ட ஒன்றிய செயலாளர், நகர செயலாளர்கள், பகுதி, பேரூர், கழக வட்டச் செயலாளர் உள்ளிட்ட கழக நிர்வாகிகள் பலர் கலந்து கொண்டனர்.

தஞ்சை வடக்கு மாவட்ட கழக

மாநகர - ஒன்றிய - பகுதி - பேரூர் கழக செயலாளர்கள் கூட்டம்!

மாவட்டக் கழகப் பொறுப்பாளர் சர்க்கோட்டை க.அன்பழகன் அறிக்கை!

தஞ்சை, மே 28.
தஞ்சை வடக்கு மாவட்ட கழக மாநகர - ஒன்றிய - பகுதி - பேரூர் கழக செயலாளர்கள் கூட்டம் 30-05-2026 அன்று நடைபெற உள்ளதாக மாவட்டக் கழகப் பொறுப்பாளர் சர்க்கோட்டை க.அன்பழகன் அறிக்கை வெளியிட்டுள்ளார்.
அவர் வெளியிட்டுள்ள அறிக்கையில், தஞ்சை வடக்கு மாவட்ட கழக, மாநகர - ஒன்றிய - பகுதி - பேரூர் கழக செயலாளர்கள் கூட்டம், 30-05-2026 சனிக்கிழமை காலை 10:00 மணிளவில் புதிதாக கூட்டம்



பட்டு வரும் மாவட்ட கழக அலுவலக வளாகத்தில் மாவட்டக் கழக அமைத் தலைவர் க.நரேசுமுகு தலைமையில் நடைபெற உள்ளது.
அதுமேயும் கூட்டத்தில் முன்னாள் - இந்நாள் நாடாளுமன்ற, சட்டமன்ற உறுப்பினர்கள், மாவட்ட கழக நிர்வாகிகள், தலைமைச் செயற்குழு உறுப்பினர்கள், மாநகர, ஒன்றிய, பகுதி, பேரூர் கழக செயலாளர்கள், பொதுக்குழு உறுப்பினர்கள் குறித்த நேரத்தில் தவறாது கலந்து



மேட்டுப்பாளையம் சட்டமன்ற தொகுதியில் கழகத்தின் சார்பில் போட்டியிட்ட என்.எம்.டி. கவிதா கல்யாணசுந்தரம் கோவை வடக்கு மாவட்டக் கழகச் செயலாளர் தொண்டாமுத்தூர் அ.புலி தலைமையில் மேட்டுப்பாளையம் வடக்கு, தெற்கு நகரம், காரமடை வடக்கு, கிழக்கு ஒன்றியம், சிறுமுகை பேரூர் பகுதிகளில் வாக்காளர்களுக்கு நன்றி தெரிவித்தார். இதில் மதச்சார்பற்ற முற்போக்குக் கூட்டணி கட்சி நிர்வாகிகள், கழக நிர்வாகிகள் பலர் கலந்து கொண்டனர்.



மட்டுக்குளம் சட்டமன்றத் தொகுதியில் வெற்றி பெற்ற இரா. ஜெயராமிக்கு நல்வினை, திருப்பூர் தெற்கு மாவட்ட கழகப் பொறுப்பாளர், பொள்ளாச்சி நாடாளுமன்ற உறுப்பினர் கே.எஸ்.வரதராசு தலைமையில் உட்கொண்டிருக்கும் ஒன்றியத்திற்கு சட்டமன்ற பகுதிகளில் தொகுதி மக்களை சந்தித்து நன்றி தெரிவித்தார். இதில் உட்கொண்டிருக்கும் ஒன்றிய கழக செயலாளர் தி. செழியன் உள்ளடங்கியும், மாவட்ட, ஒன்றிய கழக நிர்வாகிகள், கிளைக் கழக செயலாளர்கள், பாக முகவர்கள், கூட்டணி கட்சி நிர்வாகிகள் பலர் கலந்து கொண்டனர்.